

ב"ה

דבר תורה

געדאנקען אויף דער פרשה פון דער וואך
פאר קינדער און יוגנט
לויט די שיחות
פון ליובאוויטשער רבי'ן

פרשת מקץ

אין היינטיגער פרשה, אויפן פסוק "ויכר יוסף את אחיו, והם לא היכירוהו" (יוסף האט דערקענט זיינע ברידער, אבער זיי האבן עס ניט דערקענט) ברענגט רש"י צוויי פשטים:

(א) יוסף האט געדענקט זיינע ברידער ווי זיי האבן שוין געהאט בערד, אבער זיין בארד איז דעמאלט נאך ניט געוואקסן, דערפאר האבן זיי עס ניט דערקענט ווען זיי האבן עס יעצט געזען מיט א בארד.

(ב) א מדרש פשט: ווען זיינע ברידער זיינען אריין-געפאלן אין זיינע הענט, און יוסף האט געקענט טאן מיט זיי וואס ער וויל, האט ער זיך געפירט מיט זיי ווי מ'דארף זיך פירן צו ברידער, מיט ליבשאפט. כאטש אז זיי האבן אזוי ניט געטאן ווען ער איז אריין-געפאלן אין זייערע הענט.

די ברידער האבן אפגעטאן יוסף אזא גרויסע שלעכטס, צו פארקויפן עס פאר א קנעכט, און ער האט געדארפט לייזן דרייצן יאר, אלס א קנעכט און אין תפיסה.

פונדעסטוועגן, האט זיך יוסף ניט נוקם געווען אין זיי. אנשטאט, האט ער אויס-געפרוואוט זייער ליבשאפט צו זייער פאטער יעקב אבינו, און פון יעדן איינעם צום אנדערן, און צי עס פארדריסט זיי באמת וואס זיי האבן עס געטאן.

גלייך אז יוסף האט דערזען אז עס פארדריסט זיי טאקע באמת, האט ער זיי מוחל געווען מיט זיין גאנצע הארץ, און האט זיי באוויזן אמת'ע ליבשאפט.

אין תניא ברענגט דער אלטער רבי פון ספר הזוהר, אז מיר זאלן לערנען פון יוסף'ס גוטע מדות צו פירן זיך גוט אפילו מיט אזעלכע וואס טוען אונז שלעכטס.

*

על ידי חיזוק ההתקשרות בלימוד תורתנו וקיום הוראותיו
נזכה תיכף "זעהן זיך מיט'ן רבי'ן" בעיני בשר
והרבי יוליכנו אל הגאולה

יוצא-לאור ע"י:

כיתה ג (ד) של

מוסד חינוך "אהלי תורה - אהלי מנחם"

667 איסטערן פארקוויי

כאן צוה' את הברכה

ברוקלין, ניו יארק
E-Mail: Editor of Dvar Torah
עורך: הרב דוד של' הערצל

יחי אדוננו מורנו ורבינו מלך המשיח לעולם ועד

[Back to "Dvar Torah"](#)